

फायरिंग कर जानलेवा हमले के तीन इनामी आरोपी गिरफ्तार

पुलिस की ओर से आरोपियों पर एक-एक हजार के इनाम की घोषणा की हुई थी

कोटा, (निसं)। भीमगंजमंडी थाना इलाके के रंगपुर रेलवे ओवरब्रिज पर एक जने के ऊपर फायरिंग कर जानलेवा हमले के मामले में फरार चल रहे तीन इनामी आरोपियों को पुलिस गिरफ्तार किया है। पुलिस की ओर से आरोपियों पर एक-एक हजार के इनाम की घोषणा की हुई थी।

शहर पुलिस अधीक्षक डॉ. अमृता दुहन ने बताया कि भीमगंजमंडी क्षेत्र में 22 मई को हुई फायरिंग की घटना में आरोपियों की घरपकड़ के लिये पुलिस उप अधीक्षक गंगासहाय शर्मा के निर्देशन में भीमगंजमंडी थानाधिकारी रामकिशन गोदारा एवं रेलवे कॉलोनी थानाधिकारी रामस्वरूप मीणा के नेतृत्व में टीम गठित की गई। शहर एसपी ने बताया कि गठित टीम ने मुखबीर एवं तकनीकी सूचना के आधार पर आरोपियों के ठिकानो व रिश्तेदारों के यहां उत्तरप्रदेश के आगरा, गंगापुर इत्यादि स्थानों पर दबिश दी गई। शहर एसपी ने बताया कि पुलिस टीम ने कृष्णा बिहार रंगतलाब निवासी आसिफ गौरी (30), कामरान गौरी (28) एवं रेलवे कॉलोनी तुल्लापुरा निवासी मोहम्मद तौफिक उर्फ भिक्कू (23) को लोको कॉलोनी सक्षम केन्द्र के पास से डिटेन कर प्रकरण में



पुलिस ने जानलेवा हमले के तीन आरोपियों को गिरफ्तार किया।

गिरफ्तार किया।

शहर एसपी ने बताया कि गिरफ्तार आरोपी आसिफ गौरी, कामरान गौरी एवं मोहम्मद तौफिक उर्फ भिक्कू तीनों अपराधिक प्रवृति के है। शहर एसपी ने बताया कि

मामले में सामने आया कि अपराधियों के परिवारजन द्वारा रेलवे स्टेशन पर स्टॉल ले रखी है एवं फरियादी मोहम्मद उमर की भी रेलवे स्टेशन पर स्टॉल है। दोनों के बीच रेलवे स्टेशन पर वेण्डरों द्वारा

डिलेवरी किये जा रहे खाने-पीने के सामान को बेचने को लेकर आपसी रंजिश चल रही थी। इसी रंजिश के चलते आरोपी ने अपने पिता मोहम्मद कलीम गौरी जिसको पूर्व में गिरफ्तार किया जा चुका है उसके

■ रंगपुर रेलवे

ओवरब्रिज पर आपसी रंजिश के चलते जानलेवा हमला किया था

साथ मिलकर योजना बनाते हुए 22 मई को फरियादी को जान से मारने की नियत से हथियारों से फायर कर जानलेवा हमला कर वारदात को अंजाम दिया। शहर एसपी ने बताया कि मामले में पकड़ गये आरोपियों से अनुसंधान जारी है साथ ही मामले में अन्य आरोपियो की तलाश की जा रही है।

शहर एसपी ने बताया कि 23 मई को फरियादी मोहम्मद उमर ने अस्पताल में पंचां बयान दिया। शहर एसपी ने कहा कि फरियादी ने कहा कि 22 मई को रंगपुर रेलवे पुलिया के पास मोहम्मद कलीम गौरी उसके बेटे आसिफ व कामरान गौरी एवं अन्य आरोपियों ने जान से मारने की नियत से हथियारों से फायरिंग कर दी। जानलेवा हमले में वह घायल हो गया। पुलिस ने फरियादी की रिपोर्ट पर मामला दर्ज कर आरोपियों की तलाश शुरू करते हुए तीन आरोपियों को गिरफ्तार किया।

मुस्लिम समाज ने ईद उल अजहा मनाई

अजमेर, (कासं)। ईद उल अजहा का पर्व शनिवार को शहर सहित जिले भर में मनाया। खाजा साहब की दरगाह समेत ईदगाह व मस्जिद में सजदे में सिर झुके और इबादत के उठे हाथों में देश व प्रदेश में अमन चैन खुशहाली की दुआ मांगी। नमाज के बाद लोगों ने एक-दूसरे को गले मिलकर ईद की मुबारकबाद दी। ईद के मौके पर खाजा साहब की दरगाह में आम जायरीन के लिए जवती दरवाजा भी खोला गया। ईदगाह पर राजनीतिक पार्टियों के प्रतिनिधियों ने मुस्लिम भाईयों को ईद की मुबारकबाद दी। ईद उल अजहा के अवसर पर शनिवार को मुख्य नमाज केसरांग स्थित ईदगाह में सुबह 8 बजे हुई, इसके साथ ही खाजा मोइनूद्दीन हसन चिश्ती की दरगाह सहित विभिन्न मस्जिदों में भी ईद की नमाज अदा की गई। शहर काजी तौसिफ अहमद सिद्दीकी ने नमाज अदा कराई।

हाइवे पर लूट करने वाली गैंग का मुख्य सरगना गिरफ्तार

आरोपी के कब्जे से लूटी गई बाइक बरामद, गैंग के अन्य फरार बदमाश की तलाश जारी

उदयपुर, (निसं)। शहर के गोवर्धन विलास थाना पुलिस ने हाइवे पर लूट की वारदात करने वाली गैंग के मुख्य सरगना को गिरफ्तार किया है। जिला पुलिस अधीक्षक योगेश गोयल के निर्देश पर चलाए जा रहे अभियान के दौरान अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक सूर्यवीरसिंह राठौड़ के सुपरविजन में गोवर्धन विलास थानाधिकारी दिलीपसिंह झाला के नेतृत्व में गठित दल ने कार्यवाही करते हुए टाईगर दल-425 गैंग के मुख्य सरगना खेरवाड़ा थाने का हिस्ट्रीशिटर नितेश उर्फ कूका लिम्बात पुत्र बाबूलाल लिम्बात निवासी उपलाफला सरकारी स्कूल के पास करनाउवा थाना खेरवाड़ा को गिरफ्तार किया। इस मामले में पुलिस पूर्व में 18 मई को पुलिस ने लूट के शातिर आरोपी ललित उर्फ ललिया उर्फ लाला पुत्र देवीलाल कसोटा निवासी फूफाफला

सरादीत वाघपुरा को गिरफ्तार किया था, जिसने पूछताछ में गैंग टाईगर बाबा-425 के सदस्यों द्वारा गोवर्धन विलास, कल्याणपुर, टीडी, झाड़ोल व वाघपुरा क्षेत्र में दस वारदातें करना कबूल किया था। आरोपी नोतेश ने पूछताछ में लूट की चार वारदातें करना कबूल किया है, जिसके कब्जे से लूटी गई बाइक बरामद की। गैंग के अन्य फरार बदमाश अजीत पुत्र शंकरलाल खराड़ी निवासी खाटीकमदी की तलाश जारी है।

पूछताछ में आरोपी ने 22 अप्रैल को होटल चरण कमल उण्डावेला पर हरिशंकर पशुशंभूलाल निवासी पाटिया फला सोरा टीडी से बाइक लूट, 23 मार्च को टीडी थाना क्षेत्र हाइवे पर तलवार दिखा कर पीड़ित की पावर बाइक, वाघपुरा थाना क्षेत्र में नैनवारा रोड़ पर धरतीमाता मंदिर के पास तलवार दिखा कर बाइक लूट तथा 11 अप्रैल को कल्याणपुर पर माण्डवा घाटी ईट भट्टों के पास तलवार दिखाकर

नकदी, मोबाइल व बैग लूट की वारदात करना कबूल किया। प्रारंभिक पूछताछ में आरोपी ने बताया कि चार वर्ष पूर्व प्रवीणसिंह उर्फ टाईगर पुत्र फतेहसिंह राजपूत निवासी छातरड़ी झाड़ोल, आर्यन पुत्र बाबूलाल मीणा निवासी जाबला टीडी, जीवन उर्फ जेडी पुत्र धनेश्वर मीणा निवासी सरादीत फला आमली, दिनेश कुमार पुत्र रमेश कसोटा निवासी सरादीत झाड़ोल ने मिलकर गैंग बनाई थी। जिसका नाम टाईगर बाबा-425 रखा था एवं सोशल मीडिया एकाउन्ट भी बनाया गया, जिससे जुड़े सदस्यों ने टाईटन नेम 425 दिया जाने लगा एवं वीडियो व फोटो अपलोड करना शुरू कर दिया, जिसको देख जुड़ा गैंग से जुड़ने लगे। आरोपी नितेश के खेरवाड़ा पुलिस थाने का हिस्ट्रीशिटर होकर टीडी, कल्याणपुर, गोवर्धन विलास, वाघपुरा थाना क्षेत्र में इससे पूर्व के करीब 9 अपराधिक प्रकरण दर्ज है।

रोडवेज बस और कार की टक्कर, एक की मौत

कार सवार परिवार जयपुर से उज्जैन जा रहा था



कोटा की दरा नाल में बस व कार की भिड़ंत में कार पूरी तरह क्षतिग्रस्त हो गई।

रामगंजमंडी, (निसं)। कोटा-झालावाड़ मार्ग वन क्षेत्र में शनिवार को प्रातः तीन बजे रोडवेज बस और अर्टिका कार में जबरदस्त भिड़ंत हो गई। हादसे में एक जने की मौत हो गई।

प्राप्त जानकारी अनुसार ओवरटेक करने के चक्कर में झालावाड़ की ओर

से आ रही रोडवेज बस से उज्जैन की ओर जा रही अर्टिगा कार में जबरदस्त भिड़ंत हो गई। कार में सवार परिवार जयपुर से उज्जैन की ओर जा रहा था। इसी बीच दरा में ओवरटेक करते समय भिड़ंत हो गई, जिससे वाहन क्षतिग्रस्त हो गये और सवारियों को भी भारी चोटें

आई हैं। एक बालक के मौत होने की सूचना है। वहीं घायलों को मैत्री हॉस्पिटल कोटा में आमजन के सहयोग से पहुंचाया गया। एकसीडेंट की सूचना पाते ही पुलिस उपाधीक्षक घनश्याम मीणा सहित थानाधिकारी मोडक भी मय जाता मौके पर पहुंचे।

“हरियालो राजस्थान” के दूसरे चरण में दस करोड़ पौधे लगाने का लक्ष्य

जयपुर। जीवन की दृष्टि से पर्यावरण मानव के लिए सर्वोच्च जरूरत है। जल, जंगल और जमीन तीनों उसके प्रमुख आधार हैं। प्रधानमंत्री नरेंद्र मोदी ने पर्यावरण की सुरक्षा और संरक्षण को बहुत गंभीरता से लेते हुए पौधारोपण को बहुत महत्वपूर्ण माना है। ‘मन की बात’ कार्यक्रम में प्रधानमंत्री ने ‘एक पेड़ मां के नाम’ अभियान के तहत लोगों से अपनी मां के साथ मिलकर या उनके नाम पर कम से कम एक पौधा लगाने की अपील की। पीएम नरेंद्र मोदी ने गत वर्ष विश्व पर्यावरण दिवस के अवसर पर ‘एक पेड़ मां के नाम’ अभियान का शुभारंभ करते हुए नई दिल्ली के बुद्ध पार्क में



सीएम भजनलाल शर्मा

अवसर पर दूढ़ के गाहोता में पीपल का पौधा लगाकर इस अभियान का शुभारंभ किया और पांच वर्षों में राज्य में 50 करोड़ तथा वर्ष 2024-25 में 7 करोड़ पौधे लगाने का लक्ष्य निर्धारित किया।

हरियालो राजस्थान का मुख्य उद्देश्य राजस्थान को हरा-भरा बनाना और वन क्षेत्र का विस्तार करना, पर्यावरण संरक्षण और जलवायु संतुलन बनाए रखना और जैव विविधता का संरक्षण तथा वन्य जीवों

- पौधों की सुरक्षा के लिए हरियालो राजस्थान मोबाइल एप बनाया गया है
- “हरियालो राजस्थान” अभियान मुख्यमंत्री भजनलाल शर्मा का संकल्प

के लिए बेहतर परिस्थितिकी तंत्र तैयार करना है। मुख्यमंत्री के आह्वान पर प्रदेश में सभी विभागों ने पौधारोपण के लक्ष्य निर्धारित किए और अभियान के पहले चरण में प्रदेश में सात करोड़ पौधे लगाए गए, जो वर्ल्ड रिकार्ड बना। अभियान को आगे बढ़ाते हुए अब हरियालो राजस्थान का दूसरा चरण प्रारंभ हो रहा है और इस वर्ष दस करोड़ पौधे लगाने का लक्ष्य है।

पौधों की सुरक्षा के लिए हरियालो राजस्थान मोबाइल एप बनाया गया है। लगाए गए हर पौधे की निगरानी और सुरक्षा सुनिश्चित करने के लिए इस एप के माध्यम से प्रत्येक पौधे की जियो टैगिंग की जाएगी। इस अभियान को नवाचार, आधुनिक तकनीक और जन सहभागिता के माध्यम से जनआंदोलन का रूप देने का पूरा प्रयास किया जा रहा है। अभियान के तहत लगाए जाने वाले पौधों का चयन करते समय उस क्षेत्र की जलवायु और मिट्टी की

अनुकूलता का विशेष ध्यान रखा जाता है जिससे पौधों के जीवित रहने और पेड़ बनने की संभावना अधिक रहे। साथ ही पौधों की उपलब्धता समय पर सुनिश्चित करने के लिए नर्सरियों को भी पहले से तैयार रहने के निर्देश दिए गए हैं।

मुख्यमंत्री ने पौधारोपण के बाद उनकी समुचित देखभाल भी सुनिश्चित करने का आह्वान किया है। मुख्यमंत्री ने कहा है कि 200 पौधे लगाने वाले को वृक्ष मित्र बनाया जाएगा। राज्य में दो हजार वृक्ष मित्र बनाए जाएंगे जिन्हें मानदेय भी दिया जाएगा।

मुख्यमंत्री ने बताया कि हमारा लक्ष्य बहुत महान है, हमें अपने पर्यावरण को बचाना है उसे सुरक्षित करना है, इसलिए जितने उत्साह और जितनी तत्परता से हम पौधे लगा रहे हैं, उन पौधों को जीवित रखने के लिए उससे भी अधिक उत्साह, तत्परता और परिश्रम की जरूरत है।

25 सूत्री मांगों को लेकर शासन सचिव (शिक्षा), माध्यमिक शिक्षा निदेशक से वार्ता

अजमेर, (कासं)। राजस्थान शिक्षक संघ राष्ट्रीय के प्रतिनिधि मंडल ने प्रदेश अध्यक्ष रमेश चंद्र पुष्करणा के नेतृत्व में शासन सचिव (शिक्षा) कृष्ण कुमाल, माध्यमिक शिक्षा निदेशक आशीष मोदी और समसा के अतिरिक्त उपायुक्त से शिक्षकों की 25 सूत्री मांगों को लेकर शिक्षा संकुल जयपुर में वार्ता हुई। प्रतिनिधि मंडल में प्रदेश सभाध्यक्ष संपत सिंह, प्रदेश महामंत्री महेंद्र कुमार लखारा उपस्थित रहे।

संगठन के महामंत्री लखारा ने बताया कि शिक्षकों की प्रमुख मांगों पर वार्ता सकारात्मक रही।इसके अनुसार राष्ट्रीय शिक्षा नीति 2020 के 203 में से राज्य द्वारा 186 बिंदुओं को 40

कंपोंनेंट में विभाजित करते हुए शिक्षक, विद्यार्थी, विद्यालय और शिक्षण व्यवस्था में गुणवत्ता सुधार के लिए जुलाई में कार्यशाला आयोजित कर लगभग 19500 विद्यालयों में बाल वाटिका शुरू की जाएगी। शिक्षकों के स्थानांतरण पर शासन सचिव ने मुख्यमंत्री की अनुमति मिलते ही शुरू करने की बात कही। शिक्षकों के गैर शैक्षणिक कार्यों से शिक्षण व्यवस्था पर पड़ने वाले प्रभाव को देखते हुए नए सत्र से गैर शैक्षणिक कार्यों में कमी लाई जाएगी। माध्यमिक शिक्षा में स्टाफिंग पैटर्न किए जाने पर द्वितीय श्रेणी के न्यूनतम 5 पद हिंदी, अंग्रेजी, सामाजिक विज्ञान सहित यथावत रहेंगे। प्रदेश अध्यक्ष पुष्करणा ने कहा कि सत्र 2019-20 से

2022-23 तक क्रमोन्नत विद्यालयों में पदों का आवंटन करते हुए 38000 में से 15000 पद इसी सत्र में भरे जाएंगे।

काफी समय से बकाया रियु डीपीसी प्रस्तावो को नियमित डीपीसी के साथ ही तैयार करवाकर वरिष्ठ अध्यापक से व्याख्याता, व्याख्याता से उप प्रधानाचार्य और प्रधानाचार्य डीपीसी पिछले दो वर्षों की रियु डीपीसी के साथ ही 15 जुलाई तक की जाएगी। एमएसीपी प्रकरणों के निस्तारण हेतु एसीआर की अनुपलब्धता की स्थिति में सेवा सन्तोषजनक प्रमाण पत्र नियमित वेतन वृद्धि प्रमाण के आधार पर स्वीकृति जारी करवाने हेतु प्रस्ताव भिजवाया गया है। विद्यालय कॉम्पोसीट ग्रांट खेल-कूद

सामग्री क्रय करने/ इको क्लब की सत्र 2025-26 की राशि जुलाई माह में ही विद्यालयों के खातों में हस्तांतरित करवाने की मांग कर कहा कि केंद्र से बजट जारी होने पर यह राशि जुलाई में ही जारी की जाएगी। प्रदेश के शिक्षकों को ऑनलाइन कार्य हेतु 80000 टैबलेट पीसी और इंटरनेट सुविधा उपलब्ध कराई जाएगी। इस अवसर पर प्रदेश संगठन मंत्री घनश्याम, वरिष्ठ उपाध्यक्ष रवि आचार्य, महिला मंत्री डॉ. अरुणा शर्मा, प्रदेश अतिरिक्त महामंत्री योगेश कुमार शर्मा, कोषाध्यक्ष कैलाश कच्छवा सहित प्रदेश कार्यकारिणी के समस्त पदाधिकारियों ने वार्ता पर खुशी जताते हुए शिक्षक हित में बताया।

बीकानेर, (निसं)। शेखावाटी की हवेलियों के संरक्षण के लिए डिप्टी सीएम दीपा कुमारी ने कुछ ही दिन पहले हवेलियों के संरक्षण और जीणेणुद्वार के लिए मीटिंग की और कहा कि झुंझुनूं, सीकर और चूरू समेत आसपास की हवेलियों का संरक्षण है। इसी को देखते हुए बीकानेर प्रशासन ने भी बीकानेर की हवेलियों को संरक्षित करने के लिए अलग से बॉयलाज बनाने का निर्णय किया है। बीकानेर में एक दौर में 1000 से ज्यादा हवेलियां थी जो अब घटकर 600 से 700 के बीच ही बची हैं।

सरकार के मुताबिक झुंझुनूं में 267, सीकर में 268 और चूरू जिले में 113 हवेलियों की पहचान की गई है। इनका एक समपूर्ण दस्तावेज तैयार किया जाएगा। बीकानेर प्रशासन भी यहां की हवेलियों के दस्तावेज तैयार करने के साथ ही उनके लिए अलग से बॉयलाज तैयार कराएगा। इससे आसानी से कोई हवेलियों के साथ

- बीकानेर प्रशासन हवेलियों के दस्तावेज तैयार करने के साथ ही उनके लिए अलग से बॉयलाज तैयार कराएगा, इससे आसानी से कोई हवेलियों के साथ छेड़छाड़ नहीं कर पाएगा

छेड़छाड़ नहीं कर पाएगा। करेगा भी तो उसे प्रशासन की अनुमति लेनी होगी। इसके साथ ही इन हवेलियों पर किसी भी तरह का कोई अतिक्रमण न हो इसके लिए भी जिम्मेदारी तय होगी। इसके लिए जिला स्तरीय हेरिटेज संरक्षण एवं संवर्धन कमेटी का भी गठन हुआ है।

निगम आयुक्त के मुताबिक हवेली रूटों को अतिक्रमण से मुक्त कराने के साथ ही यहां साफ-सफाई, सड़कों का निर्माण होगा। कोशिश होगी कि हेरिटेज बॉक हर महीने या दो महीने में एक बार कराई जाए। शहर के हेरिटेज संरक्षण एवं संवर्धन के लिए गठित जिला स्तरीय हेरिटेज कमेटी की पहली बैठक गुरुवार

को कलेक्ट्रेट सभागार में जिला कलेक्टर नम्रता वृष्णी की अध्यक्षता में हुई। इसमें कई मुद्दों पर चर्चा हुई। हेरिटेज रूट पर साफ-सफाई, पर्यटकों के लिए, उस्ता कला आधारित स्मृति चिह्न बनाने, मोलेला आर्ट की तर्ज पर बीकानेर के मिट्टी कलाकारों के साथ नयी कलाकृति विकसित करने एवं जवाहर कला केन्द्र की तर्ज पर यहां के लोक कलाकारों एवं कारीगरों की कला प्रदर्शनी के लिए बीकानेर कला केन्द्र विकसित करने की योजना पर चर्चा हुई।

जिला कलेक्टर ने पुराने शहर के प्राचीन नक्शों को भी संरक्षित करने की योजना बनाने के लिए कहा। कमेटी के

सचिव एवं नगर निगम आयुक्त मयंक मनीष ने बताया कि हेरिटेज सेल का गठन किया जा चुका है। जिसकी देखरेख में कैमल फेस्टिवल और इस दौरान हेरिटेज बॉक का आयोजन किया गया। गणतंत्र दिवस के अवसर पर निगम की झांकी, बीकानेर हेरिटेज को केन्द्र में रखकर प्रदर्शित की गई, जिसे प्रथम स्थान मिला। देशी-विदेशी पर्यटकों तक हेरिटेज बॉक की सूचना पहुंचाने के लिए रेलवे स्टेशन, एयरपोर्ट, होटल, होर्डिंग्स एवं सभी प्रमुख पर्यटक स्थलों पर ब्राडिंग करने की योजना बनेगी। हेरिटेज के लिए उपनियम बनाए जाएंगे। हेरिटेज सेल द्वारा बीकानेर आने वाले देशी व विदेशी पर्यटकों के लिए बीकानेर के प्रमुख सांस्कृतिक एवं पुरातात्विक महत्व के स्थानों को जानकारी के लिए वेबसाइट एवं ऐप भी विकसित किया जाएगा। बीडीए हेरिटेज रूट पर साईनेज, राशि टूरिज्म एवं लाईटिंग का प्रबंधन करेगा।

वैन व नकली सरस घी जब्त

सरवाड़, (निसं)। सरवाड़ पुलिस कार्रवाई करते हुए सरल घी को जब्त कर लिया। अजमेर डेयरी के कर्मचारियों को सूचना मिलने पर सरवाड़ पुलिस को सूचना दी गई। वहीं एक व्यक्ति द्वारा वैन में सरस डेयरी की नकली बेचने के लिए आया हुआ था। जब इसकी सूचना अजमेर डेयरी को दी गई कि केकड़ी से सरवाड़ की और वैन आ रही है। तत्पश्चात अजमेर डेयरी के अधिकारियों द्वारा सूचना सरवाड़ थाने में दी गई। सरवाड़ थाने के बाहर नाकाबंदी की गई। वहीं नाकाबंदी के दौरान वैन को रोका गया और पूछताछ की गई वहीं गाड़ी में नकली सरस घी पांच-पांच लीटर की पीपी एवं 500 ग्राम के पांच कार्टून मिले तथा गाड़ी में 60 लीटर नकली सरस घी मिला। जानकारी के अनुसार जब गाड़ी चला रहे युवक से पूछताछ की गई तो उसने बताया कि सतवौर गुर्जर पुत्र श्रवण



सरवाड़ पुलिस ने वैन व सरस घी जब्त किया।

गुर्जर निवासी गुब्बा नारेली अजमेर का रहने वाला बताया जो कि अजमेर डेयरी का नाम सरस मोनोग्राम एवं मार्का सीरियल नंबर मोनोग्राम व बैक नंबर सहित अन्य का नकली निकली वहीं

फर्जी तरीके से उपयोग कर पांच लीटर की पैकिंग करते हुए नकली घी का कारोबार कर आमजन के स्वास्थ्य के साथ खिलवाड़ व धोखाधड़ी करते हुए अजमेर डेयरी की व्यवसायिक प्रतिष्ठा

तथा व्यापार को नुकसान पहुंचाया जा रहा है तथा आमजन व उपभोक्ताओं के साथ खिलवाड़ किया जा रहा है। इस पर सरवाड़ पुलिस कार्रवाई करते हुए सरल घी को जप्त कर लिया।

इं्गारपुर, (निसं)। कांग्रेस विधायक गणेश घोघरा शनिवार को कलेक्टर आवास के सामने गेट पर धरने पर बैठ गए। विधायक के साथ ही मेडिकल कॉलेज अस्पताल से हटाए गए नर्सिंगकर्म की धरने पर बैठे। विधायक ने बिना नोटिस के नर्सिंगकर्मियों को हटाने पर आक्रोश जताया। विधायक ने नर्सिंगकर्मियों की भर्ती के नाम पर उनसे एक से डेढ़ लाख रुपए की अवैध वसूली के आरोप लगाए। विधायक के धरने की खबर के बाद कोतवाली पुलिस और जाब्ता मौके पर पहुंच गया।

- मेडिकल कॉलेज अस्पताल से हटाए गए नर्सिंगकर्मों भी धरने पर बैठे
- 100 कर्मचारियों को नौकरी से हटाया, भर्ती में 1.5 लाख रुपए लेने का आरोप

को पिछले दिनों हटा दिया गया। ये सभी नर्सिंगकर्मों पिछले ढाई साल से अस्पताल में ड्यूटी दे रहे थे, लेकिन राजमेस से संचालित प्रदेश के सभी मेडिकल कॉलेज में यूटीबी पर नई भर्ती के बाद प्लेसमेंट एजेंसी के कार्मिकों को

हटा दिया गया है। ऐसे में प्लेसमेंट एजेंसी के कार्मिकों उन्हें यथावत रखने की मांग कर रहे हैं।

हटाए गए नर्सिंगकर्मों रविवार को विधायक गणेश घोघरा के क्वार्टर पर पहुंचे, जहां विधायक को पूरे मामले में जानकारी दी। इसके बाद विधायक से समर्थन मांगा। जिस पर विधायक गणेश घोघरा नर्सिंग कर्मियों के साथ ही कलेक्टर आवास पहुंच गए। विधायक गणेश घोगरा ने नर्सिंगकर्मियों के साथ कलेक्टर निवास के बाहर धरना दिया। विधायक गणेश घोगरा ने एजेंसी, मेडिकल कॉलेज प्रिंसिपल और कुछ भाजपा नेताओं पर डेढ़-डेढ़ लाख रुपए लेकर नए नर्सिंगकर्मियों को लगाने के गंभीर

आरोप भी लगाए। उन्होंने कहा कि पुराने नर्सिंगकर्मियों ने डेढ़-डेढ़ लाख रुपए देने से मना कर दिया, जिस पर एजेंसी, मेडिकल कॉलेज प्रिंसिपल और कुछ भाजपा नेताओं ने कांग्रेसराज में लगे नर्सिंगकर्मियों को हटा दिया। वहीं, पैसे देने वाले अन्य नर्सिंगकर्मियों को लगा रहे हैं। विधायक ने कहा कि पीड़ित नर्सिंगकर्मों पिछले ढाई साल कम मानदेय में काम कर रहे थे। 3 साल पुरे नहीं होने से उन्हें अनुभव व बोनस अंक भी नहीं मिल पाएंगे। इसके बाद कलेक्टर गेट पर आए। विधायक गणेश घोगरा ने कलेक्टर को ज्ञापन देकर मामले की जांच करवाते हुए पीड़ित नर्सिंगकर्मियों को न्याय दिलाने की मांग की है।